

REGOLAMENT TA' IMPLIMENTAZZJONI TAL-KUMMISSJONI (UE) 2021/912

tal-4 ta' Ĝunju 2021

li jawtorizza bidliet fl-ispecifikazzjonijiet tal-ikel ġdid Latto-N-neotetraozju (sors mikrobjali) u li jemenda r-Regolament ta' Implementazzjoni (UE) 2017/2470

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 (¹), u b'mod partikolari l-Artikolu 12 tieghu,

Billi:

- (1) Ir-Regolament (UE) 2015/2283 jipprevedi li biss l-ikel ġdid awtorizzat u inkluż fil-lista tal-Unjoni, jista' jitqiegħed fis-suq fl-UNjoni.
- (2) Skont l-Artikolu 8 tar-Regolament (UE) 2015/2283, ġie adottat ir-Regolament ta' Implementazzjoni tal-Kummissjoni (UE) 2017/2470 (²) li jistabbilixxi lista tal-Unjoni ta' ikel ġdid awtorizzat.
- (3) Skont l-Artikolu 12 tar-Regolament (UE) 2015/2283, il-Kummissjoni trid tissottometti abbozz ta' att ta' implementazzjoni li jawtorizza t-tqegħid ta' ikel ġdid fis-suq tal-Unjoni u li jaġgorna l-lista tal-Unjoni.
- (4) Id-Deciżjoni ta' Implementazzjoni tal-Kummissjoni (UE) 2016/375 (³) awtorizzat, f'konformità mar-Regolament (KE) Nru 258/97 tal-Parlament Ewropew u tal-Kunsill (⁴), it-tqegħid fis-suq tal-Lakto-N-neotetraozju sintetizzat kimikament bhala ingredjent tal-ikel ġdid.
- (5) Skont l-Artikolu 5 tar-Regolament (KE) Nru 258/97, fl-1 ta' Settembru 2016, il-kumpanija Glycom A/S gharrfet lill-Kummissjoni bl-intenzjoni tagħha li tqiegħed fis-suq il-Lakto-N-neotetraozju minn sors mikrobjali prodott bir-rasza K-12 tal-*Escherichia coli* bhala ingredjent tal-ikel ġdid.
- (6) Fin-notifika lill-Kummissjoni, Glycom A/S issottommett wkoll rapport maħruġ mill-awtorità kompetenti tal-Irlanda skont l-Artikolu 3(4) tar-Regolament (KE) Nru 258/97, li fiha kien ġie konkluż, abbaži tal-evidenza xjentifika sottomessa minn dik il-kumpanija, li l-Lakto-N-neotetraozju prodott bir-rasza K-12 tal-*Escherichia coli* huwa sostanzjalment ekwivalenti għal-Lakto-N-neotetraozju sintetiku awtorizzat bid-Deciżjoni ta' Implementazzjoni (UE) 2016/375. Għalhekk, il-Lakto-N-neotetraozju minn sors mikrobjali ġie inkluż fil-lista ta' ikel ġdid tal-Unjoni.
- (7) Fit-23 ta' Ĝunju 2019, il-kumpanija Chr. Hansen A/S ("l-applikant") bagħtet applikazzjoni lill-Kummissjoni f'konformità mal-Artikolu 10(1) tar-Regolament (UE) 2015/2283 għall-awtorizzazzjoni ta' Lakto-N-neotetraozju (sors mikrobjali) prodott mill-attività kombinata tar-razex derivattivi PS-LNNT-JBT u DS-LNNT-JBT tar-razza BL21(DE3) ta' *Escherichia coli* bhala ikel ġdid fl-istess kundizzjonijiet tal-użu bħal dawk li attwalment huma awtorizzati għal-Lakto-N-neotetraozju sintetiku u minn sors mikrobjali. L-applikant talab aġġornament tal-lista tal-Unjoni fir-rigward tas-sors il-ġdid ta' dak l-ikel ġdid.
- (8) Barra minn hekk, l-applikant ippropona li jiġu aġġornati xi whud mill-ispecifikazzjonijiet tal-Lakto-N-neotetraozju (sors mikrobjali) prodott minn dak is-sors il-ġdid, peress li huma differenti mill-ispecifikazzjonijiet tal-Lakto-N-neotetraozju b'sors mikrobiologiku awtorizzat prodott bir-rasza K-12 ta' *Escherichia coli*, sal-punt li dawn

(¹) GU L 327, 11.12.2015, p. 1.

(²) Ir-Regolament ta' Implementazzjoni tal-Kummissjoni (UE) 2017/2470 tal-20 ta' Diċembru 2017 li jistabbilixxi l-lista tal-Unjoni tal-ikel ġdid skont ir-Regolament (UE) 2015/2283 tal-Parlament Ewropew u tal-Kunsill dwar ikel ġdid (GU L 351, 30.12.2017, p. 72).

(³) Id-Deciżjoni ta' Implementazzjoni tal-Kummissjoni (UE) 2016/375 tal-11 ta' Marzu 2016 li tawtorizza t-tqegħid fis-suq tal-Lakto-N-neotetraozju bhala ingredjent ġdid tal-ikel skont ir-Regolament (KE) Nru 258/97 tal-Parlament Ewropew u tal-Kunsill (GU L 70, 16.3.2016, p. 22).

(⁴) Ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel il-ġdid u l-ingredjenti ġodda tal-ikel (GU L 43, 14.2.1997, p. 1).

jikkonċernaw żieda fil-livelli tal-irmied minn $\leq 0,4\%$ għal $\leq 1,0\%$; livell oghla ghall-preżenza ta' hmira u moffa mil-livell attwali ta' ≤ 10 CFU (Unitajiet li Jiffurmaw il-Kolonji)/g ta' ikel ġdid għal kull tip ta' mikroorganiżmu għal ≤ 50 CFU/g għall-kombinazzjoni tat-tnejn; u n-nuqqas ta' metanol (minn ≤ 100 mg/kg attwalment), u tal-isomeru tal-fruttożju ta' Lakto-N-neotetraozju (minn $\leq 1,0\%$ attwalment).

- (9) Fis-17 ta' Jannar 2020, il-Kummissjoni talbet lill-Awtorità Ewropea dwar is-Sigurtà fl-Ikel ("l-Awtorità") biex twettaq valutazzjoni tal-Lakto-N-neotetraozju prodott bl-attività kombinata tar-razex derivattivi PS-LNnT-JBT u DS-LNnT-JBT tar-razza BL21(DE3) ta' *Escherichia coli* f'konformità mar-rekwiziti tal-Artikolu 11 tar-Regolament (UE) 2015/2283.
- (10) Fit-22 ta' Ottubru 2020, l-Awtorità adottat l-opinjoni xjentifika tagħha "Safety of lacto-N-neotetraose (LNnT) produced by derivative strains of *E. coli* BL21 as a novel food pursuant to Regulation (UE) 2015/2283" (i).
- (11) Fl-opinjoni xjentifika tagħha l-Awtorità kkonkludiet li l-Lakto-N-neotetraozju (LNnT) prodott mill-attività kombinata tar-razex derivattivi PS-LNnT-JBT u DS-LNnT-JBT tar-razza BL21(DE3) ta' *Escherichia coli* bhala ikel ġdid skont ir-Regolament (UE) 2015/2283 huwa sikur ghall-kundizzjonijiet tal-użu awtorizzati attwalment. Għaldaqstant, dik l-opinjoni xjentifika tagħti biżżejjed raġunijiet biex jiġi stabbilit li l-Lakto-N-neotetraozju (LNnT) prodott bl-attività kombinata tar-razex derivattivi PS-LNnT-JBT u DS-LNnT-JBT tar-razza BL21(DE3) ta' *Escherichia coli* jikkonforma mal-Artikolu 12(1) tar-Regolament (UE) 2015/2283.
- (12) Għaldaqstant, jixraq li l-ispecifikazzjonijiet tal-Lakto-N-neotetraozju prodott mikrobijologikament jiġu emendati biex jinkludu r-razex derivattivi PS-LNnT-JBT u DS-LNnT-JBT tar-razza BL21(DE3) ta' *Escherichia coli* bhala s-sors tal-ikel ġdid minn barra r-razza K12 ta' *Escherichia coli* awtorizzata u li jiġu emendati l-livelli proposti ghall-preżenza tal-irmied u tal-moffa, u tal-hmira.
- (13) Għaldaqstant jenħtieg li l-Anness tar-Regolament ta' Implantazzjoni (UE) 2017/2470 jiġi emendat skont dan.
- (14) Il-miżuri previsti f'dan ir-Regolament jikkonformaw mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-entrata fil-lista tal-Unjoni ta' ikel ġdid awtorizzat kif previst fl-Artikolu 6 tar-Regolament (UE) 2015/2283, li tirreferi għas-sustanza Lakto-N-neotetraozju (sors mikrobjali), għandha tiġi emadata kif speċifikat fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikkazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 1-4 ta' Ġunju 2021.

Għall-Kummissjoni

Il-President

Ursula VON DER LEYEN

ANNESS

Fit-Tabella 2 (Specifikazzjonijiet) tal-Anness tar-Regolament ta' Implantazzjoni (UE) 2017/2470, l-entrata għal "Lakto-N-neotetraozju (sors mikrobjali)" hija sostitwita b'dan li ġej:

"Lakto-N-neotetraozju (sors mikrobjali)	<p>Definizzjoni: Isem kimiku: β-D-Galaktopiranożil-(1 → 4)-2-acetamido-2-deoksi-β-D-glukopiranożil-(1 → 3)-β-D-galaktopiranożil-(1 → 4)-D-glukopiranożju Formula kimika: C₂₆H₄₅NO₂₁ Nru CAS: 13007-32-4 Piż molekulari: 707,63 g/mol</p> <p>Sors:</p> <ul style="list-style-type: none"> — Ir-razza K-12 ġenetiċament modifikata tal-<i>Escherichia coli</i>, jew — taħlita tar-razex ġenetiċament modifikati PS-LNnT-JBT u DS-LNnT-JBT tal-<i>Escherichia coli</i> BL21(DE3) <p>Deskrizzjoni: Il-Lakto-N-neotetraozju huwa trab ta' lewn abjad għal abjad mitfi li jiġi prodott permezz ta' proċess mikrobijoloġiku.</p> <p>Puritā:</p> <p>Assaġġ (mingħajr ilma): ≥ 80 % D-Lattożju: ≤ 10,0 % Lakto-N-triożju II: ≤ 3,0 % <i>para</i>-Lakto-N-neoeżaożju: ≤ 5,0 % l-isomeru tal-fruttożju tal-Lakto-N-neotetraozju: ≤ 1,0 % Is-somma tas-sakkardi (Lakto-N-neotetraozju, D-Lattożju, Lakto-N-triożju II, <i>para</i>-Lakto-N-neoeżaożju, l-isomeru tal-fruttożju tal-Lakto-N-neotetraozju): ≥ 92 % (% w/w materja niexfa) pH (20 °C, soluzzjoni ta' 5 %): 4,0-7,0 Ilma: ≤ 9,0 % Irmied, issulfat: ≤ 1,0 % Solventi residwi (metanol): ≤ 100 mg/kg Proteini residwi: ≤ 0,01 %</p> <p>Kriterji mikrobijoloġici: L-ghadd totali ta' batterji meżofiliċi aerobiċi: ≤ 500 CFU/g Hmira u moffa: ≤ 50 CFU/g Endotossini residwi: ≤ 10 EU/mg CFU: Unitajiet li Jiffurmaw il-Kolonji; EU: Unitajiet ta' Endotossini"</p>
--	--